

లోయి, యూనికే అను స్త్రీలు తల్లి కూతుళ్ళు. అపోస్తలుడైన పౌలు రక్షింపబడిన తరువాత దేవుని చిత్తప్రకారము పూర్తిగా సేవకు సమర్పించుకొని అనేకచోట్ల ఉజ్జ్వలకూటములు జరిపించెడివారు. ఆ సమయంలో ఈ స్త్రీలు కూడా కూటములకు హాజరు అయ్యేవాళ్ళు. వారితో పాటు లోయి మనవడు, యూనికే కుమారుడైన తిమోతి కూడా వెళ్ళేవాడు. వీళ్ళు ముగ్గురూ విశ్వాసులే. పౌలు గారుకి దేవుడు అనేక కృపావరములతోపాటు ఆత్మలవివేచన జ్ఞానం కూడా ఇచ్చారు. పౌలు విశ్వాసులను అప్పుడప్పుడు ఉత్తరాల ద్వారా హెచ్చరిస్తూ, ఆత్మీయంగా బలపరిచేవారు. పౌలు తిమోతి యొక్క నిష్కపటమైన విశ్వాసము అభినందిస్తూ, ఆ విశ్వాసము మొదట నీ అవ్వయైన లోయిలోను, తల్లియైన యూనికేలోను కూడా ఉన్నదని ఒక ఉత్తరంలో తిమోతికి వ్రాశారు. అందుచేత ఆ కృపావరమును ప్రజ్వలంపచేయాలని కోరుతూ తిమోతి హెచ్చరిస్తున్నారు.

ఇందులో గమనించదగ్గ విశేషమేమంటే, తిమోతి తల్లియైన యూనికే విశ్వాముతో కూడిన పెంపకము. యూనికే భర్త అన్యూడు. అతనికి క్రీస్తునందు విశ్వాసం లేదు. ఆయన వెనుకబడిన కులానికి చెందినవాడు. యూనికేను, తిమోతిని, ఉజ్జ్వల కూటాలకు వెళ్ళడానికి ఏమైన అభ్యంతరం చెప్పాడో లేదో తెలియదు కాని యూనికే మాత్రం తన మెండైన విశ్వాసాన్ని బట్టి కొడుకును గొప్ప విశ్వాసిగానే పెంచింది. తిమోతికి దేవుడు కొన్ని కృపావరములను కూడా దయచేశారు. యూనికే అంత భక్తి విశ్వాసాలతో జీవించడానికి ఆమె తల్లి ఆయన లోయిపెంపకం కారణం. తల్లి ఆయన లోయిని బట్టి యూనికే ఆత్మీయంగా ఎదిగిపోయింది. అన్యూడైన భర్తను బట్టి ఆమె వెనుక జారిపోలేదు సరిగదా, కొడుకును కూడా విశ్వాసంలో పెంచగలిగింది.

ఇటువంటి ప్రార్థనా పరులనే దేవుడు కోరుచున్నాడు. ఈ దినాల్లో సాధారణంగా ఒకటి లేక రెండుతరాలవరకు ఎవరూ జీవించరు. వాక్యంలో ఏముందంటే, నరుని ఆయుష్షాలము 70 సం॥లు అధిక బలముంటే 80 సం॥లు అని వ్రాయబడియున్నది. అందరూ ఆ వయస్సు వచ్చేవరకు జీవించరు. మన ఆయుష్షాలం కేవలం గడ్డిపువ్వు వంటిది. గనుక దేవుడిచ్చిన ఆయుష్షాలం దేవుని మహిమార్థమై జీవించుట కొరకే వినియోగించుటలో కుమార్తెను, మనుమని రక్షించుకోగలిగింది. ఆ స్త్రీలు వాక్యానుసారం జీవించినందున మంచి సాక్ష్యం కలిగి యుండిరి. తల్లుల యొక్క ప్రవర్తన, అలవాట్లు, మాటలు, అన్ని కూడా పిల్లల్ని పెంచుటలో బహు జాగ్రత్త కలిగియుండాని లేకపోతే

వారు ఆత్మీయంగా దిగజారీ పోతారు. ఆశీర్వాదాలు పోగొట్టుకొంటారు.

తమ పిల్లలను చెడు మార్గాన నడిపించిన కొందరి తల్లుల జీవితాలు బైబులులో వ్రాయబడినవి. రాజైన అహజ్యా తల్లియైన అతల్యా, తన కుమారుడు దుర్మార్గముగా ప్రవర్తించుటకు అతనికి నేర్పెనని వ్రాయబడినది. రెండవ దినవృత్తాంతములు 22.3 ఆమె జీవిత చరిత్ర చదివితే, ఆమె జీవితం ఏవింధంగా ముగిసిందో మనము చూడగలము. అహబు భార్య యైన యెజెబెలు జీవితం కూడా అటువంటిదే. ఆమెకూడా ఘోర మరణం పొందింది. దేవుడు ప్రతి ఒక్కరిని దృష్టించుచు, వారి క్రియల ఫలం అనుభవించేటట్లు చేస్తున్నారు.

లోయి, యూనికేల జీవితం ద్వారా ఎన్నో తరాలు రక్షణలోనికి వచ్చి ఉంటాయి. దావీదు రాజు చక్కని ప్రార్థన చేస్తారు. “ దేవా వచ్చు తరమునకు నీ బాహు బలమును గూర్చి నేను తెలియ జెప్పునట్లు తలనెరసి వృద్ధుడైన యుండువరకు నన్ను విడువకుము కీర్తనలు 71.18, ఎంత చక్కని ఆశయం !

మావుడు లోకంలో జీవించడానికి ఎన్నో రకాలైన ఆశయాలు (కోరికలు) పెట్టుకొంటాడు. కాని కావసినది ఒక్కటే దేవుని చిత్తం నెరవేర్చుట.

లోయి, యూనికేల వలె మంచి సాక్ష్యం కలిగి దేవుని మహిమార్థం జీవించుటకు ప్రయాసపడుదము.

నా యొద్ద నివసించునట్లు దేశములో నమ్మకసులైన వారిని కనిపెట్టుచున్నాను. నిర్దోషమార్గమున నడచువారు నాకు పరిచారకులగుదురు.

- శ్రీమతి రూత్ . ఎ. రావు

**I first learned the concept of  
non-voilence in my marriage**

- M.K. Gandhi

**A Good marriage is the  
union of two good forgivers**

- Ruth bell Graham